

पुनरुत्थानानंतरचा पाचवा रविवार



नवीन आज्ञा
तुम्हांस माझी
परस्परांवर
प्रेम करा

पुनरुत्थानानंतरचा पाचवा रविवार - वाचने

प्रे.कृ.१४०२१-२७ : आपण देवाच्या सहवासात असताना
देवाने आपल्याकरिता काय काय केले हे त्यांनी सांगितले .

प्रकटी. २१०१-५ : योहानाने नवे आकाश, नवी पृथ्वी,
नवे पवित्र येरुशलेम नगर पाहिले .

योहान १३०३१-३५ : मानव पुत्र येशू गौरविला गेला आहे .
नवीन आज्ञा तुम्हास माझी, परस्परांवर प्रेम करा .

स्वर्गाचे राणी



स्वर्गाचे राणी उल्हास कर - आलेलुया

कारण तू जन्म दिलेला प्रभू येशू खिस्त

आपल्या म्हणण्याप्रमाणे उठला आहे - आलेलुया

आम्हासाठी देवाजवळ विनंती कर - आलेलुया

हे कुमारी मरिये, आनंद व उल्हास कर- आलेलुया

कारण प्रभू खरोखर उठला आहे - आलेलुया

आपण प्रार्थना करू याः

हे परमेश्वरा, तुझा पुत्र आमचा प्रभू येशू
ख्रिस्त याच्या पुनरुत्थानाने तू सर्व जगाला
आनंदीत केले आहेस. त्याची माता कुमारी
मरिया हिच्या विनंतीमुळे आम्हाला अनंत
जीवनाचा आनंद मिळावा अशी कृपा कर.
ही प्रार्थना आम्ही आमच्या प्रभू ख्रिस्ताद्वारे
करतो. आमेन.

प्रवेश गीत

धृ. आनंदाच्या ह्या समयी


मन रमवा देवाठायी

१. गाणी गा हो देवाला

स्मरा प्रभूच्या प्रेमाला

प्रभू आहे आम्हाठायी

मन रमवा देवाठायी



२ . भक्तगणांचा मेळावा
अखंड गातो प्रभुदेवा
जयदेवा जय स्वर येर्ई
मन रमवा देवाठायी

३ . प्रभुच्या भजनी रंगू या
अभंगवाणी गाऊ या
सर्व सुखे त्याच्यापायी मन रमवा देवाठायी

प्रवेश गीत

धृ. नवे आकाश नवी पृथ्वी



नवे नवे होणार

येशू संगे स्वर्गामधूनी


स्वर्ग नवा दिसणार

१. नवी नवी नगरी पवित्र यस्तस्लेम नगरी, पवित्र (२) आलेलुया, आलेलुया (२)




स्तुती गीत

परम इशाला स्वर्गाति गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा




भजन पुजन करितो रे सेवा
महिमा हो गावा मुखे नीत
प्रभू देवपित्या प्रभो परमेशा
विश्वेशा स्वर्गेशा शक्तीशाली

नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूख्रिस्ता
एकुलत्या सुता गुणवंता



जनकनंदना परेशकोकरा
प्रभो दुःखहरा परमेशा
दयेच्या सागरा जगपापहारी
दया आम्हावरी करी त्वरा

पतितपावना जगपापहारी
प्रार्थना स्वीकारी अनाथांची
बैसला पित्याच्या उजव्या हाताशी
तूचि अविनाशी दया करी



परम पित्याच्या वसे ऐश्वर्यात
परम पवित्र आत्म्यासह
परम पवित्र तूचि प्रभूवर
तूचि एक थोर येशू ख्रिस्त

प्रतिसाद स्तोत्र

प्रतिसाद ९

हे राजा, माझ्या देवा, मी
तुझ्या नावाला धन्यवाद दर्शन.

जयघोष

आलेलुया

आलेलुया

आलेलुया

श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू ख्रिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिसऱ्या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु ह्यांचा उत्पन्नकर्ता एकच परमेश्वर, सर्वशक्तिमान पिता ह्यावर मी श्रद्धा ठेवतो. आणि परमेश्वराचा एकुलता एक पुत्र येशू ख्रिस्त एकच प्रभू ह्यावर मी श्रद्धा ठेवतो. तो सर्व युगांपूर्वी पित्यापासून जन्मलेला आहे. परमेश्वरापासून परमेश्वर, प्रकाशापासून प्रकाश, खण्डा परमेश्वरापासून खरा परमेश्वर, तो पित्याशी एकतत्व असून जन्मलेला आहे. उत्पन्न केलेला नाही. त्याजकङ्गून सर्व उत्पन्न झाले

आहे. तो आम्हा मानवांसाठी व आमच्या तारणासाठी स्वर्गातून उतरला. तो पवित्र आत्म्याच्या योगाने कुमारी मरियेपासून शरीर धारण करून मनुष्य झाला. शिवाय आम्हासाठी त्याला कुसी दिले. पोन्ती पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिसच्या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार

नाही. आणि पवित्र आत्मा, प्रभू व जीवनदाता यावर
मी श्रद्धा ठेवतो. तो पिता आणि पुत्र यापासून निघतो
आणि पिता व पुत्र यासहित त्याला भजतात व त्याचा
गौरव करतात. तो भविष्य वाघांमार्फत बोलला
आहे. आणि एकाच पवित्र, कॅथलिक व प्रेषितीय
खिस्तसभेवर मी श्रद्धा ठेवतो. पापक्षमेसाठी मी एक
बाप्तिस्मा मान्य करतो. आणि मेलेल्यांचे पुनरुत्थान व
भावी जगातील जीवनाची मी वाट पाहतो. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना एक .

अर्पण गीत



धृ. अर्पण करितो प्रभु तुला

मम हृदयाचा नजराणा

१. तूच निर्मिले जगत हे सारे

सर्व चराचर अगणित तारे

अखिल भूवरी हुकमत चाले

तुझीच प्रभू हे राणा

२. तुङ्गीच प्रतिमा मानव केला

परात्पराचा पुत्र हि गणिला

स्तवन करितो सदोदित तव

गाऊन जीवन तराणा



ख्रिस्तशरीर स्वीकार गीत

धृ. जेथे प्रेम, दया, शांती


तेथे देवाची वसती

१. ख्रिस्ताच्या प्रेमात जाहलो

एक कळप आम्ही जगती

हर्ष करा हो प्रभुचे होती

आम्हावर उपकार किती




२ . देह अनेक परी असावी

एक प्रेम भावना हृदी

कलह नसावा द्वेष नसावा

खिर्स्त वसावा नित चित्ती




३ . परस्परांवर प्रेम करावे

नित चालावे सत्पंथी

हाच असे संदेश प्रभूचा

चला करु त्याची पूर्ती




खिस्तशरीर स्वीकार गीत

नवीन आज्ञा तुम्हांस माझी


परस्परावर प्रेम करा

जशि मी केली प्रीती तुम्हांवर

तशि प्रीति बरसात करा . धृ .




१. भोजन झाल्यावर प्रभूजी
पाणी घेऊनी घंगाळी
शिष्यांचे पद धुवू लागला
म्हणे मी उदाहरण घाली



२. पेत्र म्हणाला प्रभूजी तुम्ही
पदास माझ्या का धूता?
येशू वदला नको तुला का
माझ्या वतनामधि वाटा

३ . प्रभु तुमचा मी गुरु असूनी
चरण धूतले तुमचे मी
परस्पराचे चरण धुवा रे
माझ्यासम घा प्रेम तुम्ही



४ . परस्परावर कराल प्रीती
तुम्ही जर का विशेष
ओळखतिल तुम्हाला सगळे
तुम्ही तर माझे शिष्य

अंतिम गीत

धृ. हर्ष करा हो हर्ष करा हो

ख्रिस्त मरणातुनि उठला

१. मरणावरती पावे विजयाला

वैभव अपुले घेऊनी उठला

ख्रिस्त विजयी झाला



२ . दाहि दिशांना द्वाही फिरवा
ख्रिस्ताच्या विजयाचे मिरवा
आज निशाण चला



धर्मप्रांतीय उपासना व संगीत आयोग, वसई